

సీఐఎఫ్ఐతో గీతం ఎంఓయూ

సాగర్ నగర్, సెప్టెంబర్ 6 (ప్రభన్యూస్)

మత్స్యరంగంపై సంయుక్త పరిశోధనలను చేపట్టడానికి వీలుగా భారతీయ వ్యవసాయ పరిశోధన మండలికి చెందిన సెంట్రల్ ఇనిస్టిట్యూట్ ఆఫ్ ఫిషరీస్ టెక్నాలజీ (సీఐఎఫ్ఐ) తో గీతం డిప్లీ విశ్వవిద్యాలయం శుక్రవారం అవగాహన ఒప్పందాన్ని కుదుర్చుకుంది. గీతం రిజిస్ట్రార్ ప్రొఫెసర్ డి.గుణశేఖరన్ సమక్షంలో గీతం స్కూల్ ఆఫ్ సైన్స్ డిన్ ప్రొఫెసర్ కె.ఎస్.కృష్ణ మరియు సీఐఎఫ్ఐ (కొచ్చిన్) డైరెక్టర్ డాక్టర్ జార్జి నినన్తో అవగాహన ఒప్పందాలను మార్చుకున్నారు. ఈ సందర్భంగా సీఐఎఫ్ఐ డైరెక్టర్ డాక్టర్ జార్జి నినన్ మాట్లాడుతూ దేశంలోని మత్స్య రంగంలో పరిశ్రమలకు, మత్స్యకారులకు, పరిశోధకులకు, యువతకు ఉపయోగపడేలా కార్యక్రమాలు చేపడుతున్నట్లు తెలిపారు. గీతం రిజిస్ట్రార్ ప్రొఫెసర్ డి.గుణశేఖరన్ మాట్లాడుతూ పారిశ్రామిక అవసరాలకు తగిన విధంగా మానవ వనరులను తీర్చిదిద్దడంతో పాటు పరిశోధనలకు గీతం ప్రాధాన్యత ఇస్తోందని తెలిపారు. దాదాపు 100 కోట్లతో పరిశోధన కేంద్రాలను అభివృద్ధి చేశామని వెల్లడించారు. ప్రపంచ వ్యాప్తంగా ప్రముఖ సంస్థలు, పరిశ్రమలతో కలిసి పనిచేస్తున్నామని పేర్కొన్నారు. గీతం అధ్యాపకులు పరిశ్రమలకు కన్నతల్లిని సేవలను అందిస్తున్నారని పేర్కొన్నారు. గీతం స్కూల్ ఆఫ్ సైన్స్ డిన్ ప్రొఫెసర్ కె.ఎస్.కృష్ణ మాట్లాడుతూ సముద్ర సంబంధ పరిశోధనల పట్ల తాము ఆసక్తితో ఉన్నామని దీనికి సంబంధించి ఇప్పటికే ఎన్ఐఓ వంటి సంస్థలతో అవగాహన ఒప్పందం కుదుర్చుకున్నామన్నారు. సీఐఎఫ్ఐ సహకారంతో మత్స్య రంగంపై సంయుక్త ప్రాజెక్టులను నిర్వహిస్తామన్నారు. సీఐఎఫ్ఐ విశాఖ శాఖ అధిపతి డాక్టర్ శ్రీధర్ మాట్లాడుతూ మత్స్యసంబంధ పరిశోధనలకు విస్తృత అవకాశాలు ఉన్నాయని తెలిపారు. కార్యక్రమంలో గీతం జీవశాస్త్రవిభాగాల అధిపతి ప్రొఫెసర్ ఎన్.శ్రీనివాస్, సీనియర్ ఫ్యాకల్టీ సభ్యులు డాక్టర్ అనిత, డాక్టర్ కిరణ్మయి, డాక్టర్ సన్ముఖానంద తదితరులు పాల్గొన్నారు.

